



சுருக்கம்

மாற்றுத்திறனாளிகள் நலத் துறை - மாண்புமிகு முதலமைச்சர் அவர்களின் அறிவிப்பு - மாற்றுத்திறனாளிகளுக்கு சாலை ஓரங்களில் தள்ளுவண்டி கடை நடத்த நகரவிற்பனைக் குழுவின் விதிமுறைப்படி முன்னுரிமை அடிப்படையில் அனுமதி வழங்குதல் - ஆணை - வெளியிடப்படுகிறது.

மாற்றுத்திறனாளிகள் நல (மாதிந-2)த் துறை

அரசாணை (நிலை) எண் 23

நாள்: 11.08.2022,

சபகிருது, ஆடி 26,

திருவள்ளூர் ஆண்டு, 2053.

படிக்கப்பட்டது:



மாற்றுத்திறனாளிகள் நல இயக்குநரின் கடித நக. எண்.3069/பணியமர்த்தல்/2021, நாள் 23.04.2022.



ஆணை:-

தமிழ்நாடு சட்டமன்றப் பேரவையில், 2022-2023 ஆம் நிதியாண்டிற்கான மாணியக் கோரிக்கையின் போது, மாண்புமிகு முதலமைச்சர் அவர்கள் ஏனையவற்றுடன் கீழ்க்காணும் அறிவிப்பினை வெளியிட்டுள்ளார்கள்:-

மாற்றுத்திறனாளிகளுக்கு சாலை ஓரங்களில் தள்ளுவண்டி கடை நடத்த நகரவிற்பனைக் குழுவின் விதிமுறைப்படி முன்னுரிமை அடிப்படையில் அனுமதி வழங்கப்படும்.

2. மேலே படிக்கப்பட்ட மாற்றுத் திறனாளிகள் நல இயக்குநரின் கடிதத்தில், மாற்றுத்திறனாளிகள் உரிமைச் சட்டம், 2016-ன் படி, வேலைவாய்ப்பு, சுயவேலைவாய்ப்பு போன்ற திட்டங்களின் மூலம் மாற்றுத்திறனாளிகளின் வாழ்வாதாரத்தை உயர்த்திட பல்வேறு நடவடிக்கைகள் மேற்கொள்ளப்பட்டு வரும் நிலையில் தெருவோர தள்ளுவண்டி கடைகள் நடத்துவதில் தகுதியுள்ள மாற்றுத்திறனாளிகளுக்கு முன்னுரிமை அளித்திடவும், இத்திட்டத்தினை தற்போதைய நிதியாண்டிலேயே தொடர்ந்திட உரிய ஆணை வழங்குமாறு அரசினைக் கோரியுள்ளார்.

3. மாற்றுத்திறனாளிகள் நல இயக்குநரின் செயற்குறிப்பினை ஆய்வு செய்த அரசு அதனை ஏற்று, மாற்றுத் திறனாளிகளுக்கு சாலை ஓரங்களில் தள்ளுவண்டி கடைகளை நடத்த நகர விற்பனைக் குழுவின் விதிமுறைகளுக்கிணங்க மாற்றுத்திறனாளிகளுக்கு கீழ்க்காணும் முன்னுரிமையின் அடிப்படையில் அனுமதி வழங்கி அரசு ஆணையிடுகிறது:-

அ) மாற்றுத்திறனாளிகளுக்கு ஒவ்வொரு மண்டல / வார்டு அளவில் நடைபெறும் ஒதுக்கீட்டில் முன்னுரிமை.

ஆ) தேர்வு செய்யப்பட்ட இடங்களில் இடப்பற்றாக்குறை உள்ளபோது மாற்றுத்திறனாளிகளுக்கு முன்னுரிமை.

இ) விற்பனைக்கு அனுமதி இல்லாத இடங்களிலிருந்து கடைகளுக்கு மாற்று இடம் ஒதுக்கீடு செய்திடும் பொழுது ஏற்கெனவே மாற்றுத்திறனாளிகள் தொழில் செய்து வந்த இடங்களுக்கு அருகிலேயே கடை ஒதுக்கீடு வழங்குவதில் முன்னுரிமை.

ஈ) மாற்றுத்திறனாளிகளின் இல்லங்களுக்கு அருகில் விற்பனைக்குரிய இடங்களாக அறிவிக்கப்பட்டுள்ள இடங்களிலும் கடைகள் ஒதுக்கீடு செய்வதில் முன்னுரிமை.

4. மேலும், நகராட்சி நிர்வாகம் மற்றும் குடிநீர் வழங்கல் துறையானது தெருவோர வியாபாரிகளின் (வாழ்வாதாரம் பாதுகாத்தல் மற்றும் தெருவோர வியாபாரத்தை முறைப்படுத்துதல்) திட்டம், 2015 (Tamil Nadu Street Vendors (Protection of Livelihood and regularization of street vending) Scheme, 2015) கீழ் மாற்றுத்திறனாளிகளுக்கு முன்னுரிமையின் அடிப்படையில் தெருவோரத்தில் வியாபாரம் செய்வதற்கான சான்றிதழ்களை வழங்கிட உரிய நகர்ப்புற உள்ளாட்சி அமைப்புகள் (Urban Local Bodies) மூலம் அனைத்து நகர விற்பனை குழுக்களுக்கு (TVC) அறிவுறுத்திட உரிய வழிகாட்டு நெறிமுறைகள் வழங்கி இத்திட்டத்தினை செயல்படுத்திட உரிய நடவடிக்கை மேற்கொள்ளுமாறு கேட்டுக் கொள்ளப்படுகிறது.

5. இவ்வாணை நகராட்சி நிர்வாகம் மற்றும் குடிநீர் வழங்கல் துறையின் அ.சா. எண்.13039/ந.நி-4(2)/2022, நாள் 04.08.2022-ன்படி வெளியிடப்படுகிறது.

(ஆளுநரின் ஆணைப்படி)

இரா. ஆனந்தகுமார்,
அரசு செயலாளர்.

பெறுநர்

மாண்புமிகு முதலமைச்சர் அலுவலகம், சென்னை-9.

மாண்புமிகு அமைச்சர் (நகராட்சி நிர்வாகம்) அலுவலகம், சென்னை-9.

மாண்புமிகு அமைச்சர் (நிதி மற்றும் ம.வ.மே.) அலுவலகம், சென்னை-9.

நகராட்சி நிர்வாகம் (ம) குடிநீர் வழங்கல் (ந.நி-4) துறை, சென்னை-9.

✓ மாற்றுத்திறனாளிகள் நல இயக்குநர், சென்னை-5.

சம்பளக் கணக்கு அலுவலகம், சென்னை-9/35.

முதன்மை மாநிலக் கணக்காயர், சென்னை-18.

அனைத்து மாவட்ட மாற்றுத்திறனாளிகள் நல அலுவலகம்.

(மாற்றுத்திறனாளிகள் நல இயக்குநர் வழியாக)

நகராட்சி நிர்வாக இயக்குநர், சென்னை-28.

நகல்:-

நிதி (சந)த் துறை, சென்னை-9.

அரசு செயலரின் முதுநிலை முதன்மை தனிச் செயலாளர்.

மாற்றுத்திறனாளிகள் நலத் துறை, சென்னை-9.

இருப்புக் கோப்பு / உதிரி நகல்.

//ஆணைப்படி அனுப்பப்படுகிறது //


பிரிவு அலுவலர்
11.8.22